



РЕПУБЛИКА МАКЕДОНИЈА  
АГЕНЦИЈА ЗА АУДИО И  
АУДИОВИЗУЕЛНИ МЕДИУМСКИ УСЛУГИ  
УП 1 Бр 08 - 488  
16.11.2018 година  
Скопје

Советот на Агенцијата за аудио и аудиовизуелни медиумски услуги врз основа на член 18 став 1 алинеја 2 и член 20 став 1 алинеја 10 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17 и 168/18), а во врска со член 71 став 1 алинеи 17 и 18 и член 75 од истиот Закон, член 15 став 1 алинеја 2, член 39 став 1 алинеја 10 и член 51 став 1 од Деловникот за работа на Агенцијата за аудио и аудиовизуелни медиумски услуги бр.01-4351/1 од 29.08.2014 година, по спроведувањето на Јавниот конкурс за доделување дозвола за непрофитна радиодифузна установа за радио емитување на програмски сервис на локално ниво, објавен врз основа на Одлуката на Агенцијата за објавување на јавен конкурс, УП1 бр.08-388 од 16.07.2018 година (објавена во „Службен весник на Република Македонија“ бр.132/18), а во врска со поднесената Пријава наш арх.бр.08-488 од 15.10.2018 година, со појаснување од 31.10.2018 година, од страна на кандидатот, правното лице Здружение РАДИО МАРИЈА МАКЕДОНИЈА Скопје од Скопје, Извештајот од оценување на поднесената пријава наш арх.бр.08-488 од 09.11.2018 година и Заклучокот бр.02-4980/2 од 16.11.2018 година, на својата 44-та седница одржана на 16.11.2018 година, ја донесе следната:

### ОДЛУКА

за доделување дозвола за непрофитна радиодифузна установа за радио емитување на програмски сервис на локално ниво, на подрачјето на општина Струмица

1. СЕ ДОДЕЛУВА дозвола за непрофитна радиодифузна установа за радио емитување на програмски сервис, наменет за христијанското население, на подрачјето на општина Струмица, на локално ниво, на македонски јазик, на кандидатот правното лице Здружение РАДИО МАРИЈА МАКЕДОНИЈА Скопје од Скопје, со седиште на ул.„Петар Попарсов“ бр.43 Скопје- Центар, со ЕМБС 6799809 и ЕДБ 4080012530321.

Радио програмскиот сервис од ставот 1 на оваа точка ќе се емитува преку радиофреквенција определена од страна на Агенцијата за електронски комуникации на Република Македонија, и тоа: 106.5 MHz.

2. Дозволата за радио емитување на локално ниво, наведена во точка 1. на оваа Одлука, се доделува за временски период од 9 (девет) години и истата не може да се пренесува на друго лице.

3. По приемот на оваа Одлука за доделување дозвола, кандидатот на конкурсот, правното лице Здружение РАДИО МАРИЈА МАКЕДОНИЈА Скопје од Скопје, на кое му е доделена дозволата од точка 1. на оваа Одлука, треба да регистрира

непрофитна радиодифузна установа во соодветниот регистар, согласно член 77 ставови 1 и 2 од Законот за аудио и аудиовизуелни медиумски услуги.

Непрофитната радиодифузна установа, која ќе биде основана од кандидатот на конкурсот, правното лице Здружение РАДИО МАРИЈА МАКЕДОНИЈА Скопје од Скопје на кое му е доделена дозволата од точка 1. на оваа Одлука, ќе плаќа годишен надоместок за дозволата на сметка на Агенцијата, за секоја тековна година почнувајќи од датумот на доделување на дозволата во рок од 30 (триесет) дена од денот на приемот на фактурата издадена од Агенцијата. Начинот на пресметка, фактурирање и наплата на надоместокот за дозволата ги утврдува Агенцијата согласно член 80 од напред цитираниот Закон и согласно Правилникот за процедурите на финансиското и сметководственото работење на Агенцијата за аудио и аудиовизуелни медиумски услуги („Службен весник на Република Македонија“, бр.185/14), Правилникот за форматите на програмските сервиси на радиодифузерите („Службен весник на Република Македонија“, бр.172/14) и Правилникот за подрачјата на емитување на телевизиски и радио програмски сервиси („Службен весник на Република Македонија“, бр.172/14).

4. Агенцијата за електронски комуникации врз основа на дозволата за радио емитување со користење на радиофреквенции издава одобрение за користење на радиофреквенции согласно со Законот за електронските комуникации.

За користење на радиофреквенциите, се плаќа годишен надоместок на сметка на Агенцијата за електронски комуникации за секоја тековна година однапред почнувајќи од датумот на важењето на одобрението за користење на радиофреквенции.

5. Непрофитната радиодифузна установа, која ќе биде основана од кандидатот на конкурсот, правното лице Здружение РАДИО МАРИЈА МАКЕДОНИЈА Скопје од Скопје, на кое му е доделена дозволата од точка 1. на оваа Одлука, се обврзува да започне со вршење на дејноста во рок до 6 месеци од датумот на доделување на дозволата.

Во случај на непочитување на рокот за започнување со вршење на дејноста наведен во ставот 1 на оваа точка од Одлуката, Агенцијата ќе ја одземе доделената дозвола пред истекот на рокот за којшто е издадена и ќе го избрише радиодифузерот од регистарот на радиодифузери.

6. Правното лице, наведено во точка 1 на оваа Одлука, на кое му е доделена дозволата за радио емитување е должно во целост да ги исполни условите и барањата на кои се обврзало во Пријавата при конкурирањето.

Агенцијата за аудио и аудиовизуелни медиумски услуги ќе изврши стручен надзор во рок од 30 (триесет) дена од истекот на триесеттиот ден од денот на започнувањето со вршење на дејноста утврден во дозволата за радио емитување, со цел утврдување на исполнувањето на техничките, просторните и кадровските услови, во согласност со барањето за добивање дозвола за радио емитување.

7. За оваа Одлука писмено се известува учесникот на Јавниот конкурс за доделување дозвола за непрофитна радиодифузна установа за радио емитување на програмски сервис на локално ниво, на подрачјето на општина Струмица, правното лице Здружение РАДИО МАРИЈА МАКЕДОНИЈА Скопје од Скопје, како единствен учесник на овој јавен конкурс, во рок од 7 (седум) дена од денот на донесувањето на одлуката.

8. Оваа Одлука е конечна и се објавува во „Службен весник на Република Македонија“ и на веб страницата на Агенцијата за аудио и аудиовизуелни медиумски услуги.

## Образложение

Согласно член 69 став 1 од Законот за аудио и аудиовизуелни медиумски услуги, за програмскиот сервис на терестријално радио што се емитува преку ограничен ресурс како што се радиофреквенции, Агенцијата за аудио и аудиовизуелни медиумски услуги ја доделува дозволата за радио емитување по пат на јавен конкурс.

Агенцијата согласно член 70 став 1 од Законот за аудио и аудиовизуелни медиумски услуги, донесува одлука за објавување на јавен конкурс за доделување на дозвола за радио емитување, по службена должност или по прием на писмено барање од заинтересирана страна, во согласност со Планот за доделување и користење на радиофреквенциите, како и во согласност со Студијата, на начин и постапка утврдени во член 70 од напред цитираниот Закон.

Врз основа на Писменото барање од заинтересирана страна, Комисија за односи со верските заедници и религиозни групи бр.03-91/1 од 09.03.2018 година (наш арх.бр.08-1134/1 од 09.03.2018 година), Писменото барање од заинтересирана страна, Здружение РАДИО МАРИЈА МАКЕДОНИЈА Скопје од Скопје (наш арх.бр.03-5529/1 од 12.12.2017 година), Известувањето од Агенцијата за електронски комуникации на Република Македонија во врска со барањето информација за слободни фреквенции за емитување на радио програма на локално ниво за град Струмица бр.0805-1216/5 од 20.04.2018 година (наш арх.бр.08-1134/9 од 20.04.2018 година) и изработената Студија од страна на Агенцијата за аудио и аудиовизуелни медиумски услуги за утврдување на оправданоста за објавување јавен конкурс за доделување дозвола за непрофитно радио на локално ниво, на подрачјето на општина Струмица наш арх.бр.08-3206/1 од 10.07.2018 година, Советот на Агенцијата донесе Одлука за објавување на јавен конкурс за доделување дозвола за непрофитна радиодифузна установа за радио емитување на програмски сервис на локално ниво, УП1 бр.08-388 од 16.07.2018 година која беше објавена на 18.07.2018 година во „Службен весник на Република Македонија“, бр.132/18.

Краен рок за доставување на пријави за учество на јавниот конкурс беше до 16.10.2018 година, односно кандидатите на конкурсот требаше да поднесат пријава во рок од 90 (деведесет) дена, сметано од првиот нареден ден од денот на објавувањето на Одлуката за објавување на јавниот конкурс во Службен весник на Република Македонија. Заклучно до 16.10.2018 година (крајниот рок за доставување на пријави), до Агенцијата беше доставена 1 (една) Пријава, со придружна документација, за учество на јавниот конкурс за доделување дозвола за непрофитна радиодифузна установа за радио емитување на програмски сервис на локално ниво, на подрачјето на општина Струмица, на 15.10.2018 година од страна на кандидатот Здружение РАДИО МАРИЈА МАКЕДОНИЈА Скопје од Скопје, наш арх.бр.08-488, со појаснување од 31.10.2018 година.

Јавното отворање на доставената Пријава за учество на јавниот конкурс од кандидатот Здружение РАДИО МАРИЈА МАКЕДОНИЈА Скопје од Скопје, се одржа 1 (една) недела по истекот на рокот за поднесување на пријавите, односно на 24.10.2018 година, со што поднесената пријава беше разгледувана од аспект на тоа дали ги содржи сите потребни обрасци и прилози, односно документи утврдени во член 73 став 3 од Законот за аудио и аудиовизуелни медиумски услуги, за кое јавно отворање се водеше Записник од јавното отворање на пријавата за учество на јавен конкурс за доделување дозвола за непрофитна радиодифузна установа за радио емитување на програмски сервис на локално ниво, на подрачјето на општина Струмица, наш арх.бр.08-488 од 24.10.2018 година.

Почнувајќи 25.10.2018 година се пристапи кон оценување на поднесената Пријава наш арх.бр.08-488 од 15.10.2018 година, со појаснување од 31.10.2018 година, по предметниот јавен конкурс. Пријавата беше оценувана според критериумите за

оценување утврдени во Одлуката за објавување на јавен конкурс за доделување дозвола за непрофитна радиодифузна установа за радио емитување на програмски сервис на локално ниво, УП1 бр.08-388 од 16.07.2018 година, согласно член 74 ставови 1 и 2 од Законот за аудио и аудиовизуелни медиумски услуги.

Врз основа на Извештајот од оценување на поднесената пријава за учество на јавниот конкурс за доделување дозвола за непрофитна радиодифузна установа за радио емитување на програмски сервис на локално ниво, на подрачјето на општина Струмица изготвен од страна на Агенцијата за аудио и аудиовизуелни медиумски услуги, наш арх.бр.08-488 од 09.11.2018 година, беше констатирано дека поднесената Пријава за учество на јавниот конкурс на единствениот кандидат Здружение РАДИО МАРИЈА МАКЕДОНИЈА Скопје од Скопје, наш арх.бр.08-488 од 15.10.2018 година, со појаснување од 31.10.2018 година, ги исполнува условите утврдени во конкурсот согласно погоренаведената Одлука на Агенцијата.

Врз основа на сето погоре наведено, Советот на Агенцијата за аудио и аудиовизуелни медиумски услуги врз основа на член 18 став 1 алинеја 2 и член 20 став 1 алинеја 10 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17 и 168/18 ), а во врска со член 71 став 1 алинеи 17 и 18 и член 75 од истиот Закон, член 15 став 1 алинеја 2, член 39 став 1 алинеја 10 и член 51 став 1 од Деловникот за работа на Агенцијата за аудио и аудиовизуелни медиумски услуги бр.01-4351/1 од 29.08.2014 година, по спроведувањето на Јавниот конкурс за доделување дозвола за непрофитна радиодифузна установа за радио емитување на програмски сервис на локално ниво, објавен врз основа на Одлуката на Агенцијата за објавување на јавен конкурс, УП1 бр.08-388 од 16.07.2018 година (објавена во „Службен весник на Република Македонија“ бр.132/18), а во врска со поднесената Пријава наш арх.бр.08-488 од 15.10.2018 година, со појаснување од 31.10.2018 година, од страна на кандидатот, правното лице Здружение РАДИО МАРИЈА МАКЕДОНИЈА Скопје од Скопје, Извештајот од оценување на поднесената пријава наш арх.бр.08-488 од 09.11.2018 година и Заклучокот бр.02-4980/2 од 16.11.2018 година, донесе Одлука како во диспозитивот, која е конечна и по нејзиното донесување ќе се објави во „Службен весник на Република Македонија“ и на веб страницата на Агенцијата.

Агенција за аудио и аудиовизуелни  
медиумски услуги,  
Претседател на Советот,

Лазо ПЕТРУШЕВСКИ

**Правна поука:** Учесникот на Конкурсот за доделување дозвола за непрофитна радиодифузна установа за радио емитување на програмски сервис на локално ниво, објавен врз основа на Одлуката на Агенцијата за објавување на јавен конкурс, УП1 бр.08-388 од 16.07.2018 година (објавена во „Службен весник на Република Македонија“ бр.132/18), доколку е незадоволен од Одлуката, има право во рок од 30 (триесет) дена од денот на приемот на Одлуката да поднесе тужба до надлежниот суд.

Примерок од Одлуката да се достави до:

- Подносителот на пријавата Здружение РАДИО МАРИЈА МАКЕДОНИЈА Скопје од Скопје;
- Агенцијата за електронски комуникации;
- Директорот на Агенцијата;
- Сите организациони единици/сектори во Агенцијата за аудио и аудиовизуелни медиумски услуги; и
- Назначеното лице за водење на Уписникот за предметите по првостепената постапка во Агенцијата (Уп1).